



MALTA

## **QORTI TA' L-APPELL**

**ONOR. IMHALLEF  
PHILIP SCIBERRAS**

Seduta ta' l-24 ta' Mejju, 2006

Appell Civili Numru. 2237/2003/1

**Angelo Magro**

**vs**

**Malcolm Scicluna**

**Il-Qorti,**

Fit-13 ta' Mejju, 2005 it-Tribunal ghal Talbiet Zghar ippronunzja s-segwenti sentenza fl-ismijiet premessi:-

“It-Tribunal;

Ra l-Avviz fl-ismijiet premessi prezentat fis-6 ta' Novembru 2003 fejn gie mitlub li l-konvenut jigi kkundannat ihallas lill-attur is-somma ta' tlett mitt lira Maltin (Lm300.00) rapprezentanti danni kagunati f'incident awtomobilistiku tas-17 ta' Mejju 2003 fi Triq Wied il-Ghajn, Zabbar bejn il-vettura bin-numru tar-registrazzjoni LAM 382 propjeta' tal-attur u misjuqa minn Kevin Magro u l-

vettura bin-numru tar-registrazzjoni FAV 224 misjuqa mill-konvenut ghall-liema ncident kien unikament responsabbli l-konvenut minhabba imperizja, negligenza u nuqqas ta' tharis tar-regolamenti tat-traffiku.

Bl-imghax legali u bl-ispejjes, inkluzi dawk tal-ittra interpellatorja tat-22 ta' Settembru 2003, kontra l-konvenut ingunt ghas-subizzjoni.

Ra r-Risposta tal-konvenut fejn huwa eccepixa s-segwenti:-

1. Illi t-talbiet attrici huma assolutament infondati fil-fatt u fid-dritt, bl-ispejjes kontra l-istess attur.
2. Illi t-tort kien ta' bin l-attur li kien qed isuq vettura meta l-anqas ma kien kopert bl-*insurance*.
3. Illi di piu', minghjar pregudizzju, hemm kawza fuq l-istess mertu fl-ismijiet 'Tarcisio Scicluna vs Kevin Magro' bin-numru 2045/03 AJD sabiex din il-pendenza tigi risolta b'mod defenittiv.
4. Salv eccezzjonijiet ohra.

Ra l-verbal tas-seduta tas-26 ta' Jannar 2004 fejn gie ordnat li din il-kawza tinstema' kontestwalment mal-kawza bl-Avviz Numru 2045/03 stante li l-mertu taz-zewg kawzi kien jirrigwarda l-istess incident awtomobilistiku.

Sema' x-xhieda ta' Sergio Camilleri, ta' Kevin Magro, Angelo Magro, Aldo Muscat, Malcolm Scicluna, Tarcisio Scicluna, u ta' Colin Cassar. Ha konjizzjoni tac-cirkostanzi kollha tal-kaz u tad-dokumenti esebiti mll-partijiet.

Ra n-noti ta' sottomissjonijiet tal-partijiet.

Ikkunsidra:

Illi l-kawza tirrigwarda ncident stradali li sehħ fis-17 ta' Mejju 2003, fi Triq Wied il-Ghajn, Haz-Zabbar bejn il-vettura bin-numru tar-registrazzjoni FAV 224 misjuqa minn Malcolm Scicluna u l-vettura bin-numru tar-registrazzjoni LAM 382 misjuqa minn Kevin Magro u propjeta' tal-attur

Illi l-kwitjoni tar-responsabilita' ghal-imsemmi ncident giet ikkunsidrata u deciza fis-sentenza moghtija fiis-seduta tal-lum fil-kawza fl-ismijiet 'Tarcisio Scicluna vs Kevin Magro' u ghalhekk a skans ta' ripetizzjoni it-Tribunal jaghmel referenza ghal motivazzjonijiet u konsiderazzjonijiet dwar ir-esponsabilita' hemm kontenuti, liema konsiderazzjonijiet jiffurmaw parti integrali mis-sentenza odjerna.

It-Tribunal jiddikjara li Kevin Magro u Malcolm Scicluna kienu ugwalment responsabbli ghall-incident awtomobilistiku li sehh fis-17 ta' Meju 2003 u ghalhekk il-konvenut Malcolm Scicluna ghandu jaghmel tajjeb ghal nofs id-danni reklamati mill-attur. Il-quantum tad-danni reklamati mill-attur ma giex kontestat mill-konvenut u fi kwalunkwe kaz l-attur esibixxa l-ircevuti u -ddokumenti kollha relatati mat-talba tieghu u d-danni reklamati jidher li huma perfettament kompatibbli mad-dinamika tal-incident li jifforma l-mertu tal-kawza.

Ghal dawn il-motivi t-Tribunal jaqta' u jiddeciedi billi jilqa' t-talbiet attrici limitatament fl-ammont ta' mija u hamsin lira Maltin (Lm150.00) u konsegwentemtn jikundanna lill-konvenut ihallas lilla-ttur din is-somma ta' mija u hamsin lira Maltin (Lm150.00).

L-ispejjes ta' din l-istanza ghandhom jigu sopportati nofs bin-nofs bejn il-partijiet."

Il-konvenut appella minn din id-decizjoni bl-identiku aggravju li missieru Tarcisio Scicluna issottometta fil-kawza "**Tarcisio Scicluna -vs- Kevin Magro**" (Avviz Nru. 2045/05 AJD) deciza kontestwalment mit-Tribunal ghal Talbiet Zghar fit-13 ta' Meju 2005;

Din il-Qorti ma tarax il-htiega li toqghod hawn tirrepeti l-konsiderazzjonijiet in tema ta' responsabilita ghall-istess u identiku incident awtomobilistiku, minnha zvolti fl-appell fid-decizjoni taghha fil-kawza appena riferenzjata. Dawk l-istess konsiderazzjonijiet ghandhom *mutatis mutandis*

Kopja Informali ta' Sentenza

jghoddu u japplikaw ukoll fl-appell odjern ntavolat mill-konvenut.

Ghal dawk l-istess motivi kontenuti fil-kawza l-ohra, li l-appell minnha qed jigi kontestwalment deciz, din il-Qorti tirrespingi l-appell interpost u b' hekk tikkonferma s-sentenza appellata, bl-ispejjez ta' din l-istanza kontra l-konvenut appellant.

**< Sentenza Finali >**

-----TMIEM-----